

## करतारपुर दे कौतक: भाग-4

(1522 तों 1529 ई.)

करतारपुर दी सथापना नाल हुन गुरू साहब दा मुकाम (Headquarter) बण गया सी। इथों ही फिर गुरू साहब जंमू कशमीर दे बाकी बचे इलाके विच गए ते इथों ही वड्डे पंजाब दियां थां थां फेरियां लई रवाना होया करदे सन। लगदा है कि गुरू साहब दी कोशिश हुन्दी सी घट्टो घट्ट हर महीने दी पुत्र्या नूं करतारपुर विखे ही हाजर रहन। पर ध्यान रहे 1522 तों 1529 ई तक बहुता समां साहब ने करतारपुर विखे ही गुजार्या सी। पंजाब दे कई मुकामी दौरै चौथी उदासी तों बाद हुन्दे ने ते कदी भायी लहना नाल होया करदे सन।

इस मरहले विच उह घटनावां आ रहियां हन जो उहनां दे करतारपुर साहब बिराजन दौरान वापरियां। (सरोत: ज्यादातर सोढी मेहरबान)



वतरतारपुर (मैठ 2004)

### माता कहन्दी "पुत्ता तूं केहड़े धरम नूं मन्नदै?"

ना तूं सन्न्यासी, नां तूं जोगी, नां तूं वैसनो, नां तूं साधू, नां तूं फकीर। मै नूं कुझ समझ नही आउदी ?

माता त्रिपता अते पिता महता कालू नूं करतारपुर रहन्दां कुझ दिन हो गए सन। हुन तां खुल्लियां गल्लां होणियां शुरू हो गईआं सन। लड़ना झगड़ना। शरीका। सभ कुझ शुरू हो गया सी। माता ने वेख्या कि गुरू नानक तां साधूआं वाले कोयी कंम नही करदा।

माता जी हार के महता कालू जी कोल काना फूसी करदी है कि इथे की चल रेहा है? इह जदों अराधना करदा है नां इह धूप दिन्दा नां अगरबत्ती। इह वरत वी नही रक्खदा। नां इहने कोयी इथे मूरती रक्खी है पूजन लई। इथे वेद सिम्रती पुरान आदि दा पाठ वी नही हुन्दा। नां ही भगवान कृष्ण, राम जी जां शिव जी आदि दी अराधना हुन्दी है। नां भोजन वेले चौका-कार कड्डी जांदी है नां ही कदी तरपन कीता जांदा है। लंगर वेले इह जात वरन दा वी भेद भाव नही करदा। इस विच्च वी कोयी शक्क नही कि इह मुसलमान वी नही होया। पर इह केहो जेहा साधू है?

महता जी ने माता त्रिपता नूं आपने हिसाब नाल समझाउन दी कोशिश कीती। माता दी तसल्ली नां होयी ते जा गुरू साहब दे दुआले होयी कि मै नूं वी समझा इथों दा दसतूर। तूं इथे किस तरां दी भगती करदा है नां धूप नां अगरबत्ती?

गुरू साहब ने माता नूं केहा कि तेरी गल्ल दा जवाब मै संगत विच्च द्यागा। अगगे तों माता नूं वी केहा कि दोवे वेले संगत कर्या कर। नूंह सस्स सारा दिन चुगलियां विच्च ही नां रहआ करो।

संगत विच्च बह फिर गुरू साहब ने सिरी राग विच्च शबद गाव्या:-

कुंगू की कांया रतना की ललिता अगरि वासु तनि सासु  
॥ अठसठि तीरथ का मुखि टिका तितु घटि मति विगासु  
॥ ओतु मती सालाहना सचु नामु गुणतासु ॥1॥ बाबा

होर मति होर होर ॥ जे सउ वेर कमाईए कूडै कूडा जोरु ॥1॥ रहाउ ॥ पूज लगे पीरु आखीए सभु मिले संसारु ॥ नाउ सदाए आपना होवै सिधु सुमारु ॥ जा पति लेखे ना पवै सभा पूज खुआरु ॥2॥ जिन कउ सतिगुरि थाप्या तिन मेटि नं सके कोइ ॥ ओना अन्दरि नामु निधानु है नामो परगटु होइ ॥ नाउ पूजीए नाउ मत्रीए अखंडु सदा सचु सोइ ॥3॥ खेहू खेहू रलाईए ता जीउ केहा होइ ॥ जलिया सभि स्याणपा उठी चल्या रोइ ॥ नानक नामि विसारिऐ दरि गया क्या होइ ॥4॥8॥

हेक नाल शबद गाउन उपरंत गुरू साहब ने संगत ते माता पिता नूं उपदेस दित्ता कि निरंकार दी प्रापती दा सभ तों वधियां तरीका उहदा नाम है। उहदी सिफत सलाह। जस्स गाउणा, जस्स बोलना जस्स सुणना। धरम दे नां ते प्रचलत करम कांडा दा उनां खंडन कीता।

—♦—

### जदों साधूआं ने गुरू साहब ते सवालां दी बुछाइ कर दित्वी

जदों दुनिया नूं पता चल गया सी कि गुरू नानक कलानौर लागे धरमसाल बना के टिक गया है तां दूरो नेड्यो लोक पहुंच रहे सन। कोयी आपना दुक्ख दूर कराउन, कोयी किस कारन ते कोयी किस कारन। पर साधू संत लोक जित्रां निरंकार दी भाल विच्च आपने घर बार छड्डु दित्ते सन उनां वासते गुरू नानक वाली खबर खास मायने रक्खदी सी। क्युकि हर कोयी कह रेहा सी कि गुरू नानक रब्ब नाल इक मिक्क है। सो करतारपुर विखे साधूआं दा आउना जाना तां खास सी। वहीरां दियां वहीरां इथे तुरियां रहन्दियां सन।

एसे तरां ही साधूआं दा इक टोला आ पहुंचा। गुरू साहब दा जिवे हुकम सी बड़े सतिकार नाल उनां नूं पानी धानी पुच्छ्या गया। अराम करन लई मंजे दित्ते गए।

फिर शाम वेले रहरास ते कीरतन तों बाद गुरू साहब ने आ जुड़डे साधूआं नूं झुक्क के नमसकार कीती ते आपने आप नूं धन्न केहा जेहड़ा साधू संतां दे दरशन होए

हन। उहनां विचों इक साधू बोल उठ्या कि गुरू साहब तुहाडी बहुत उपमा सुनी है। सानूं कई साल हो गए ने सन्यास धारन कीते नूं पर मन दे कई सवाल अजेहे ने जिनां दा तसल्लीबखश जवाब अजे तकक नही मिल्या।

गुरू साहब ने अकाल पुरख अगे अरदास कीती कि ऐ निरंकार मैनुं बुद्ध बखशो कि मै इनां जग्यासूआं दी तसल्ली करा सकां।

साधूआं तां फिर इक तों बाद इक सवालां दी झड़ी ही ला दिती:-

- इह धरती की है?
- इह पाउन, पानी दी की कहानी है?
- खाणियां दी की कहानी है?
- अग की है?
- जी इह जिय दी की कहानी है? प्राणी की है?
- हर जिय दा सरूप वक्खरा वक्खरा क्यो है?
- बन्दे नूं सुआद क्यो आउदे हन? इह मिट्टा, खट्टा, कौड़ा सवाद।
- बन्दे नूं भुक्ख क्यो लगदी है? खान तों बाद जेहड़ी त्रिपती हुन्दी है उहदा की मतलब?
- संजोग विजोग दी कहानी दस्सो?
- असी सुणिए तुसी सिफत सलाह दी गल्ल करदे हो इह क्यो?
- प्रमेशर नेड़े किवे है ते दूर किवे?
- उइझड़ की है? राह की है?
- वेद उतम कि नाद उतम?

गुरू साहब ने फिर समझाउना शुरू कीता कि सारे ब्रेहमंड दा मालक इक निरंकार है। ओसे ने दुनिया ते कुदरती दी खेड रचायी होयी है। इह इक तरां नाल नाटक है, ड्रामा है। मरदाने नूं इशारा कीता ते बेले विच्च रबाब गूंज उठी। गुरू साहब ते मरदाने ने सलोक गाव्या तां सारी संगत नाल होतुरी:-

राती रुती थिती वार ॥ पवन पानी अगनी पाताल ॥ तिसु विचि धरती थापि रखी धरम साल ॥ तिसु विचि जिय जुगति के रंग ॥ तिन के नाम अनेक अनंत ॥ करमी करमी होइ वीचारु ॥ सचा आपि सचा दरबारु ॥ तिथै सोहनि पंच परवानु ॥ नदरी करमि पवै नीसानु ॥ कच पकायी ओथै पाय ॥ नानक गया जापै जाय ॥

सो इह धरती थड़ा (सटेज) है ते जीव जंतू सभ ऐकटरां दी न्यायी हन। इह पाणी, इह पौन, अग सभ उसे नाटक दे साधन हन जित्ये जिय नूं खिडायआ जा रेहा है।

इसे ड्रामे विचों ही फिर अकाल पुरख कुझ इक हीरो (सूरम) पैदा करदा है। इह ड्रामा जां खेल वक्ख वक्ख पड़ावां जां खंडां रांही गुजरदा है।

करम खंड की बानी जोरु ॥ तिथै होरु न कोयी होरु ॥ तिथै जोध महाबल सूर ॥ तिन मह रामु रहआ भरपूर ॥

तिथै सीतो सीता महमा माह ॥ ता के रूप न कथने जाह ॥ ना ओह मरह न ठागे जाह ॥ जिन कै रामु वसै मन माह ॥ तिथै भगत वसह के लोय ॥ करह अनन्दु सचा मनि सोइ ॥ सच खंडि वसै निरंकारु ॥ करि करि वेखै नदरि नेहाल ॥ तिथै खंड मंडल वरभंड ॥ जे को कथै त अंत न अंत ॥ तिथै लोय लोय आकार ॥ जिव जिव हुकमु तिवै तिव कार ॥ वेखै विगसै करि वीचारु ॥ नानक कथना करड़ा सारु ॥

गुरू साहब व्याख्या कर ही रहे सन कि जिवे माड़ा जेहा विशराम आया तां मरदाने ने बिलावल दी धुन्न छेड दिती। उनूं पता सी कि दक्खन दी उदासी मौके वी इक वेरां महातमा लोकां ने अजेहे सवाल पुच्छे सन तां गुरू साहब ने थितियां दे अधार ते बानी रची सी। इशारे नाल मरदाने ने गुरू साहब नूं याद दिवा दिता।

एकम एकंकारु निराला ॥ अमरु अजोनी जाति न जाला ॥ .....

आपे सचु किया कर जोडि ॥ अंडज फोडि जोडि विछोडि ॥ धरति अकासु कीए बैसन कउ थाउ ॥ राति दिनुं कीए भउ भाउ ॥ जिनि कीए करि वेखणहारा ॥ अवरु न दूजा सिरजणहारा ॥ 3 ॥ त्रितिया ब्रहमा बिसनु महेसा ॥ देवी देव उपाए वेसा ॥ जोती जाती गनत न आवै ॥ जिनि साजी सो कीमति पावै ॥ कीमति पाय रहआ भरपूर ॥ किसु नेडै किसु आखा दूर ॥ 4 ॥ चउथि उपाए चारे बेदा ॥ खानी चारे बानी भेदा ॥ असट दसा खटु तीनि उपाए ॥ सो बूझै जिसु आपि बुझाए ॥ तीनि समावै चउथे वासा ॥ प्रणवति नानक हम ता के दासा ॥ 5 ॥

(पूरा शबद गुरू ग्रंथ साहब दे अंग 839 ते)

**खाणियां दी कहानी** - खाणियां\* भाव सिसटी दे सारे जिय करते दे ओसे नाटक दे हिस्सा है।

**अग** - अग वी हवा, पाणी, धरती आदि दी तरां ओसे महान नाटक दा जरिया है।

भै विचि अगनि कढै वेगारि ॥ भै विचि धरती दबी भारि ॥ निरंकार दे हुकम विच्च ही अग उस महान नाटक विच्च वसीला बनी होयी है।

**जीव** - पाउन पानी अगनी तां साधन ने इस ड्रामे दे असल पातर जिय हन

बबै बाजी खेलन लागा चउपडि कीते चारि जुगा ॥ जिय जंत सभ सारी कीते पासा ढालनि आपि लग्गा ॥

सुभावक इह सभ जिय जंत उस दे हुकम तहत ही आए नै:

हुकमी होवनि आकार हुकमुन कहआ जायी ॥ हुकमी होवनि जिय हुकमि मिलै वड्यायी ॥

इनां नूं रिजक वी आपे ही दे रेहा है:-

हाहै होरु न कोयी दाता जिय उपाय जिनि रिजकु दिया ॥ हरि नामु ध्यावहु हरि नामि समावहु अनदिनु लाहा

हरि नामु लिया ॥

•वक्ख वक्ख किसमां दे जिय ते कोयी वी दूसरे नाल मेल नही खांदा

बलेहार जाईए उस निरंकार तों जिसने वन्नगी पैदा कीती है। तरां तरां दे जिय ते कोयी वी दूसरे वरगे नही। हर इक आपनी ही किसम दा। इहो तां उस दी खूबसूरती है। अरबां खरबां जिय हन पर कोयी वी दो आपस विच्च नही मिलदे। वन्नगी ही इस नाटक दा नियम है:-

जह जह देखा तह जोति तुमारी तेरा रूपु किनेहा ॥  
इकतु रूपि फिरह परछत्रा कोइ न किस ही जेहा ॥2॥  
अंडज जेरज उतभुज सेतज तेरे कीते जंता ॥ एकु पुरबु मै तेरा देख्या तू सभना माह रवंता ॥3॥

जिय जाति रंगा के नाव ॥ सभना लिख्या बुड़ी कलाम ॥  
तिसु विचि धरती थापि रक्खी धरम साल ॥ तिसु विचि जिय जुगति के रंग ॥

दुइ दीवे चउदह हटनाले ॥ जेते जिय तेते वणजारे ॥  
खुल्े हट होआ वापारु ॥ जो पहुचै सो चलणहारु ॥  
जेते जिय तेते वाटाऊ ॥ चीरी आई ढिलन काऊ ॥  
मतलब इह कि वन्नगी करते दा नियम है।

**सुआद** -सुआद दी वी ऐन ओहो कहानी है जो काम वाशना दी है। करते ने काम वाशना पायी तां कि पैदावार लगातार हुन्दी है ते इह खेड जारी रहे। एसे तरां खाने दे सुआद दी गल्ल है कि जीव खाए ते उहनुं ताकत मिलदी रहे ते उह कारजशील रहे। दूसरे पासे कई मनुक्ख काम दे सुआद विच्च लग्ग जांदे हन ते जीवन बरबाद कर लैदे हन। एसे तरां कुझ मनुक्ख भोजन नूं सुआद दे कारन खायी तुरे जांदे हन ते रोगां नाल ग्रस जांदे हन।

फिर सुआद विच्च वी करते ने वन्नगी पायी है: मिट्टा, खट्टा, कौड़ा सवाद। ऐन ओसे वन्नगी दे असूल तहत।

भोजन जित्री ऊरजा दिन्दा है जदों उह सरीर ग्रहन कर लैदा है ते फिर सरीर होर भोजन दी इछा करदा है जित्रू आपां भुक्ख कहन्ने हां। जे भुक्ख नां लग्गे, सरीर भोजन नही ग्रहन करेगा ते हौली हौली मुक्क जाएगा जां कह लओ मर जाएगा। सो जिवे बन्दा काम वाशना करके खिच्या चला आउदा है एसे तरां भुक्ख कारन भोजन वल खिच्या आउदा है।

अधिक सुआद रोग अधिकायी बिनु गुर सहजु न पायआ ॥

जेता मोहु परीति सुआद ॥ सभा कालख दागा दाग ॥

गुरमुखि राग सुआद अन त्यागे ॥ गुरमुखि इहु मनु भगती जागे ॥

संजोग विजोग-

गुरू साहब ने फिर वरनन शुरू कीता कि जीव संजोगी ही आपस विच्च मिलदे (टकराउदे) हन। मौजूद संगत

ते साधूआं नूं दस्स्या कि मैं तुहाडे नाल गल्ल कर रेहा हां जां तुहाडे दरशन कर रेहा इह धुरों ही लिख्या होया सी। जीवां दा आपसी मेल पहलों तों ही तह हो जांदा है। जनम वेले ही। अज्ज दी भाशा विच्च आपां कह सकदे हां कि इह साडे डी. ऐन. ए विच्च ही आ जांदा है कि किसे दा संजोग किस नाल होणा।

ऐन इहो हालत विजोग भाव विछोडे दी है। मतलब जुडे होए जिय ने कदों विछड़ जाना है इह वी पहलो ही तह होया हुन्दा है:

संजोगु विजोगु दुइ कार चलावह लेखे आवह भाग ॥

संजोगु विजोगु मेरै प्रभि कीए ॥ स्रिसटि उपाय दुखा सुख दीए ॥ दुख सुख ही ते भए निराले गुरमुखि सीलु सनाहा है ॥

मनमुखु जानै आपने धिया पूत संजोगु ॥ नारी देखि विगासियह नाले हरखु सु सोगु ॥ गुरमुखि सबदि रंगावले अहनिंसि हरि रसु भोगु ॥

कायआ हंसि संजोगु मेलि मिलायआ ॥ तिन ही किया विजोगु जिनि उपायआ ॥ मूरखु भोगे भोगु दुख सबायआ ॥ सुखहु उठे रोग पाप कमायआ ॥ हरखहु सोगु विजोगु उपाय खपायआ ॥ मूरख गनत गणाय झगड़ा पायआ ॥ सतिगुर हथि निबेडु झगडु चुकायआ ॥ करता करे सुहोगु न चले चलायआ ॥

साहा संजोगु वियाहु विजोगु ॥ सचु संतति कहु नानक जोगु ॥

**सिफत सलाह जां नाम दा सिधांत** - सिक्खी सिफत सलाह जां उसतत जां नाम दा धरम है। जिवे हिन्दूमत विच्च करम कांड जां बुद्धमत विच्च समाधी है। विसथार विच्च देखो सफा 310.

**प्रमेशर नेडे किवे है ते दूर किवे?** -

निरंकार प्रमेशवर साडे तों इनां कु नेडे है जिन्ने असी आपने आप दे वी नेडे नही हां। शायद मच्छी दी मिसाल नाल सारी सथिती साफ हो जावेगी। मच्छी दे अन्दर वी पानी है। बाहर वी पानी है। पर मच्छी नूं पानी दी मौजूदगी दा अहसास नही हुन्दा जद तक्क उह पानी तों बाहर नही आ जांदी। साडी आपनी ही मिसाल लै लयो। साडे चुफेरे हवा है। अन्दर वी हवा है। पर सानूं इसदी मौजूदगी दा अहसास नही जिन्नां चिर साडा दम्म नां घुट्टे।

जदों तक्क मच्छी नूं पानी दी मौजूदगी दा अहसास रहन्दा है उस दे नेडे है जदों उह भुल्ली हुन्दी है उदों दूर। एसे तरां इनसान जदों तक्क निरंकार दी हौद तों भुल्ल्या रहन्दा है प्रमेशर उस तों दूर है। जदों उहदी हाजरी दा उनूं अहसास रहे ओदों नेडे है।

आपे नेडे नाही दूरे ॥ बूझह गुरमुखि से जन पूरे ॥

करमी आपो आपनी के नेडे के दूरि ॥

आपे नेडे दूरि आपे ही आपे मंझि म्यानु ॥

गावै को जापै दिसै दूरि ॥ गावै को देखै हादरा हदूरि ॥  
 तू भरपूरि जान्या मै दूरि ॥ जो कछु करी सु तैरे हदूरि ॥  
 तू देखह हउ मुकरि पाउ ॥ तैरे कामि न तैरे नाय ॥  
 जल मह उपजै जल ते दूरि ॥ जल मह जोति रहआ  
 भरपूरि ॥ किसु नेडै किसु आखा दूरि ॥ निधि गुन गावा  
 देखि हदूरि ॥  
 साचउ दूरि न जाणीऐ अंतरि है सोयी ॥ जह देखा तह  
 रवि रहे किनि कीमति होयी ॥  
 तूं नाही प्रभ दूरि जानह सभ तू है ॥ गुरुमुखि वेखि हदूरि  
 अंतरि भी तू है ॥  
 आपे नेडै आपे दूरि ॥ आपे सरब रहआ भरपूरि ॥  
 सतगुरु मिलै अंधेरा जाय ॥ जह देखा तह रहआ समाय  
 ॥  
 दूरि नाही मेरो प्रभु प्यारा ॥ सतिगुर बचनि मेरो मनु  
 मान्या हरि पाए प्रान अधारा ॥

### उझड़ की है? राह की है?

हन्दू धारमिक सिधांत अनुसार राह तों भटक जाना  
 (उझड़) ते राहे पैना वी धुरी लिखे अनुसार ही है।  
 विसमादु सिफति विसमादु सालाह ॥ विसमादु उझड़  
 विसमादु राह ॥  
 भानै उझड़ भानै राहा ॥ भानै हरि गुन गुरुमुखि गावाहा  
 ॥ (महला 5)

### • वेद उत्तम कि नाद उत्तम?

सिक्खमत अनुसार वेद भाव ग्यान ते नाद भाव संगीत  
 दोवे सिधांत नाम विच आ जांदे हन। फिर गुरबानी ही  
 नाम है। साहब ने फरमायआ:

सभि नाद बेद गुरबानी ॥ मनु राता सारिगपानी ॥ तह  
 तीरथ वरत तप सारे ॥ गुर मिल्या हरि निसतारे ॥

जो जो साधूआं ने सवाल कीते गुरू साहब नूं उनां  
 विसमादु विच्य लै आंदा भाव हैरानी वाला निरंकार प्रती  
 वैराग। निरंकार दी अदभुत रचना वल ध्यान मार के  
 गुरू साहब विसमादित होयी जा रहे सन। फिर साहब  
 ने शब्द गायआ जिस ते मरदाने ते सारी संगत ने साथ  
 दित्ता। रावी दा बेला गूज उठ्या:-

सलोक म 1 ॥ विसमादु नाद विसमादु वेद ॥ विसमादु  
 जिय विसमादु भेद ॥ विसमादु रूप विसमादु रंग ॥  
 विसमादु नागै फिरह जंत ॥ विसमादु पउनु विसमादु  
 पानी ॥ विसमादु अगनी खेडह विडानी ॥ विसमादु  
 धरती विसमादु खानी ॥ विसमादु सादि लगह परानी ॥  
 विसमादु संजोगु विसमादु विजोगु ॥ विसमादु भुख  
 विसमादु भोगु ॥ विसमादु सिफति विसमादु सालाह ॥  
 विसमादु उझड़ विसमादु राह ॥ विसमादु नेडै विसमादु  
 दूरि ॥ विसमादु देखै हाजरा हजूरि ॥ वेखि विडानु  
 रहआ विसमादु ॥ नानक बुझनु पूरे भागि ॥

सभ साधू लोक पुकार उठे। धत्र नानक। धत्र गुरू  
 नानक। जैसा सुणिए वैसा पायआ।

—◆—

### कवी नूं उपदेश-

### उहदी कविता हौली, जेहदे मन विच्य भै नही◆

पंजाब दा इक कवी इक वेरां गुरू साहब दे दरबार  
 करतारपुर आ ग्या। उसनूं आपनी कविता ते बड़ा मान  
 सी। पर उह समझदा सी कि उहदी कविता लोकां विच्य  
 पता नही क्यो प्रवान नही हो रही।

गुरू साहब ने कवी नूं उपदेश दित्ता कि तेरी कविता  
 विचो हंकार दी बदबू आउदी है। जे रब्ब दे भाने विच्य  
 रह के कविता कहेगा तां उह मकबूल होवेगी। वधिया  
 कविता स्यापन नाल नही उपजदी। जे बन्दा रब्ब दी भै  
 भावनी विच्य चले तां इह आपने आप फुरदी है अते  
 अजेही कविता हुन्दी वी वजनदार। हंकारी बन्दे दी  
 कविता हौली हुन्दी है।

ते अगली गल्ल जे मन विच्य रब्ब दा भैय होवेगा तां  
 दुन्यावी डर आपने आप सडह बल जांदे ने। गुरू साहब  
 ने गुआरेरी दी गउड़ी विच्य चउपदा केहा:-

भउ मुचु भारा वडा तोलु ॥ मन मति हउली बोले बोलु ॥  
 सिरि धरि चलीऐ सहीऐ भारु ॥ नदरी करमी गुर बीचारु  
 ॥1॥ भै बिनु कोइ न लंघसि पारि ॥ भै भउ राख्या भाय  
 सवारि ॥1॥ रहाउ ॥ भै तनि अगनि भखै भै नालि ॥ भै  
 भउ घड़ीऐ सबदि सवारि ॥ भै बिनु घाडत कचु निकच  
 ॥ अंधा सचा अंधी सट ॥2॥ बुधी बाजी उपजै चाउ ॥  
 सहस स्यानप पवै न ताउ ॥ नानक मनमुखि बोलनु  
 वाउ ॥ अंधा अखरु वाउ दुआउ ॥3॥1॥

—◆—

### माता कहन लग्गी पुत्तरा! आपनी घरवाली दा वी कदी ख्याल कर्या कर!◆

करतारपुर दी गल्ल है इक दिन माता त्रिपता नूं आपनी  
 नूंह ( माता घुंमी ) ते तरस आया ते कहन लग्गी पुत्तर  
 नानका कदी आपनी घरदी दा वी ख्याल कर्या कर जिस  
 ने सारी उमर तेरे लेखे ला दिती। साडा ख्याल ते तूं की  
 करनां भला। माता दा असल मकसद तां सी गुरू साहब  
 नूं याद दिवाउना कि तेरे माता पिता वी हैगे ने कदी उनां  
 वल वी ध्यान कर ल्या कर।

गुरू साहब ने माता नूं केहा नही माता मैं सार्या दा ख्याल  
 करदा हां। मेरे वासते सारे बराबर हन। मैं नूं मोह  
 जकडह नही सकदा।

माता कहन लग्गी जे फिर इह सारे रिशते झूठे ने तां  
 सच्चे केहड़े ने?

गुरू साहब ने जवाब दित्ता कि बन्दा उच्ची मति ळ  
 आपनी मां बना लए संतोख ळ आपना प्यु बणाए,  
 खलकत दी सेवा ळ उच्चेचा भरा बणाए। उद्दम अते  
 उच्ची सुरति इह दोवें उस बन्दे दे सस्स सुहरा बणन;  
 सुचज्जी ज़िन्दगी ळ इसत्री बना लए।

सत संग (विच जाणा) प्रभू नाल व्याह दा साहा सोध्या  
 जाए (भाव, जिवें व्याह वासते सोध्या होया साहा टाल्या

नहीं जा सकदा, तिवें सत संग विचों कदे न खुंझे), सत संग विच्च रह के दुनिया नालों निरमोहता-रूप (प्रभू नाल) व्याह हो जाए; तां (इस व्याह विचों) सच्च (भाव, प्रभू दा सदा हिरदे विच्च टिके रहणा, उस जीव-इसत्री दी) संतान है।

माता इह हन सच्चे रिशते। गुरू साहब ने गउड़ी विच्च बानी कही:-

माता मति पिता संतोखु ॥ सतु भायी करि एहु विसेखु ॥1॥ कहना है किछु कहनु न जाय ॥ तउ कुदरति कीमति नही पाय ॥1॥ रहाउ ॥ सरम सुरति दुइ ससुर भए ॥ करनी कामनि करि मन लए ॥2॥ साहा संजोगु वियाहु विजोगु ॥ सचु संतति कहु नानक जोगु ॥

—◆—

### बाबा जी दस्सो की करीए कि रब्ब दे दर दे दरशन हो जान ◆

पिछहु राती सदड़ा नामु खसम का लेह ॥

करतारपुर दी गल्ल है इक शामी सिक्ख जदों खेती कार वेहार सेवा तों परते तां गुरू साहब अगगे अरजोयी कीती कि बाबा जी सानूं वी कोयी अजेहा गुर द्यो कि सानूं वी निरंकार दा महल नजर आवे।

गुरू साहब ने उपदेश कीता कि अकाल पुरख दा नाम जपना ही उहदा मारग है।

सिक्खां फिर सवाल कीता कि केहड़ा वेला बेहत्र है उहदा नाम जप्पन लई। गुरू साहब ने केहा कि सदा ही उहदा नाम जपना लाभकारी है पर अंमृत वेले दा जाप ज्यादा सहायी हुन्दा है। रात दे पिच्छले पहर उठ के जेहड़ा बन्दा उहदा नाम ध्याउदा है उनूं निरंकार दा महल नजर आउना शुरू हो जांदा है। गुरू साहब ने शबद रच्या:

सलोकु ॥ साजन तेरे चरन की होइ रहा सद धूरि ॥ नानक सरनि तुहारिया पेखउ सदा हजूरि ॥1॥ सबद ॥॥ पिछहु राती सदड़ा नामु खसम का लेह ॥ खेमे छत्र सरायचे दिसनि रथ पीड़े ॥ जिनी तेरा नामु ध्याया तिन कउ सदि मिले ॥1॥ बाबा मै करमहीन कूड़्यार ॥ नामु न पायआ तेरा अंधा भरमि भूला मनु मेरा ॥1॥ रहाउ ॥ साद कीते दुख परफुड़े पूरबि लिखे माय ॥ सुख थोड़े दुख अगले दूखे दूखे वेहाय ॥2॥ विछुड़्या का क्या वीछुड़े मिल्या का क्या मेलु ॥ साहबु सो सालाहीए जिनि करि देख्या खेलु ॥3॥ संजोगी मेलवावड़ा इनि तनि कीते भोग ॥ विजोगी मिलि विछुड़े नानक भी संजोग ॥

—◆—

### साहब मेरा नीत नवा ◆

धरमसाल पक्खोके दी गल्ल है। इक वेरां जदों गुरू नानक पातशाह भोजन छक रहे सन तां माता सुलक्खनी (घुंमी) साहब नूं ताहना देन लग्ग पए। कहन लग्गी वे बाबा तूं रोज नवी सो नवी कवीशरी करदे इहदे नाल तेरे सति करतार नूं की फायदा। भई रब्ब दा नां

लैना असी राम राम कहने आ तुसी सति करतार कह लयो। तुसी केहा पत्थर ना पूज्या करो। असी उह वी छडु दिते। असी वरत रक्खने वी छडु दिते। पर तूं तां हर रोज नवी ही कवीशरी (बाणी) दर्ई जा रेहा है।

गुरू साहब ने आपनी पतनी नूं फरमायआ वेख घुंमीए आह पासे वेख किड्वा सोहना फुल खिड़्या ए इक कल्ह नही सी। तूं अज्ज गौगलूआं दी सबजी बणायी ए कल्ह तां दाल सी। भोलीए उह मालक रोज नवे सो नवा हुन्दा है। नवियां ही उहदियां दातां हुन्दियां हन। हर रोज नवी सो नवी। उह कदी पुराना नही हुन्दा। हर वेले तरो ताज़ा।

निरंकार दातार प्रभू दियां दातां लैन वाले असी पुराने हो जांदे हां उहदियां दातां रोज नवियां सो नवियां हुन्दियां हन। तूं वेखदी नही अज्ज इह सरों दे बसंती फुल्ल। इह ताजे नै। आह जेहड़ी खुशबू आ रही ए इह अज्ज दी ताजा है। साउन दे महीने वक्खरी खुशबू हुन्दी है। हाड़ जेठ वक्खरे हुन्दे ने। हर दिन नवां हुन्दा है। मतलब हर दिन दियां दातां नवियां हुन्दियां हन। घुंमीए मेरा मालक हर रोज नवे सो नवां। मै पुराना हो गया वां। मै तां बस उहदे गुन गाउदा रहत्रा वां जित्रे मेरे दुक्ख दलिद्र कट्ट दिते ने।

साहब ने माता ते वी बखशश कीती ते उहदे वी बन्द पए किवाड़ खुल्ल गए। उह वी गुरू साहब दे नाल ही गाउन लग्ग पर्ई:-

धनासरी महला 1 घरु 1 चउपदे ॥ जीउ ड्रतु है आपना कै स्यु करी पुकार ॥ दूख विसारनु सेव्या सदा सदा दातारु ॥1॥ साहबु मेरा नीत नवा सदा सदा दातारु ॥1॥ रहाउ ॥ अनदिनु साहबु सेवीए अंति छडाए सोइ ॥ सुनि सुनि मेरी कामनी पारि उतारा होइ ॥2॥ दयाल तैरे नामि तरा ॥ सद कुरबानै जाउ ॥1॥ रहाउ ॥ सरब साचा एकु है दूजा नाही कोइ ॥ ता की सेवा सो करे जा कउ नदारे करे ॥3॥ तुधु बाझु प्यारे केव रहा ॥ सा वड्यायी देह जितु नामि तैरे लागि रहां ॥ दूजा नाही कोइ जिसु आगै प्यारे जाय कहा ॥1॥ रहाउ ॥ सेवी साहबु आपना अवरु न जाचंउ कोइ ॥ नानकु ता का दासु है बिन्द बिन्द चुख चुख होइ ॥4॥ साहब तेरे नाम विटहु बिन्द बिन्द चुख चुख होइ ॥1॥ रहाउ ॥4॥1॥

इह शबद फिर रोज रोज दीवान विच्च वी गायआ जान लग्गा। माता सुलक्खनी बीबियां नाल रल के इह शबद गायआ करदी सी। सारी संगत ने झूम उठणा।

—◆—

### दाअदा कालु बोल्या, 'जो आउदा सभ उजाड़ी जानै, दो पैसे कम धंधे विच्च वी ला'य

करतारपुर दी गल्ल है। इक दिन महता कालु मंजे ते बैठा सी। लागों दी गुरू नानक निकले। पिता नै सद् के कोल बैठा ल्या। पिता कहन लग्गा "नानका मेरी गल्ल पहलां ध्यान नाल सुनी फिर जवाब दर्ई।"

पिता बोल्या:

"वेख अज्ज तेरा वकत है। इह हमेशां इको जेहा नही रहन्दा। अज्ज किन्ना कुझ आ रेहा है। पर मैं हैरान हं तूं सभ कुझ उजाड़ी जा रहे। पैसा इक वी नही जोड़ रेहा। इस जिन्दगी दा की पता। कल्ह नूं तेरे पुत पोतरे की करनगे? स्थाने कहन्दे 'बपारे बसते लखमी'। किसे कम धन्दे विच्च दो पैसे लावांगे तां ही बरकत पैदा है।

पिता दियां गल्लां सुन के गुरू साहब थोड़ा सखत हो गए। कहन लगगे, "अंधे जीवना वीचारि देखि केते के दिना ॥" पिता जी क्यो नही तुसी आपने जीवन बारे विचार करदे? क्यो नही अगगे दा ख्याल करदे? केहो जेही गल्ल कह रहे हो? इह संगत दा पैसा है। संगत विच्च ही खरच्या जाएगा। तुहाडे पोतरे पडपोतरे आपनी किसमत लिखा के आउणगे। उनां नूं वी कोयी तोट नही आएगी।\*\*

दाअदा\* जी तुसी भविख दा सोच रहे हो। आपां नूं तां इस गल्ल दा पता ही नही कि अगला साह आउना कि नही आउणा। आपने पैदा कीते जीवां दी प्रितपालना अकाल पुरख आप करदा। ऐहो जेहियां गल्लां नही करीदियां। अगले दीवान विच गुरू साहब ने मरदाने दी रबाब ते शबद गायआ:-

धनासरी महला 1 ॥ हम आदमी हां इक दमी मुहलति मुहतु न जाना ॥ नानकु बिनवै तिसै सरेवहु जा के जिय पराना ॥1॥ अंधे जीवना वीचारि देखि केते के दिना ॥1॥ रहाउ ॥ सासु मासु सभु जीउ तुमारा तू मै खरा प्यारा ॥ नानकु सायरु एव कहतु है सचे परवदगारा ॥2॥ जे तू किसे न देही मेरे साहबा क्या को कढै गहना ॥ नानकु बिनवै सो किछु पाईए पुरबि लिखे का लहना ॥3॥ नामु खसम का चिति न किया कपटी कपटु कमाना ॥ जम दुआरि जा पकड़ि चलायआ ता चलदा पछुताना ॥4॥ जब लगु दुनिया रहीऐ नानक किछु सुणीऐ किछु कहीऐ ॥ भालि रहे हम रहनु न पायआ जीवत्या मरि रहीऐ ॥

गुरू साहब दा उपदेस सुन के दाअदा कालू पसचाताप अते वैराग विच्च आ गया। 'कि मेरा की बणेगा। मैं हमेशां मायआ मोह विच्च ही फस्या रेहा हं। मैं तां

नरकां नूं जावांगा"

गुरू साहब ने दिलासा दित्ता, "नही दाअदा तूं वी मुकत है।"

पिता कहन लगगा ओए पुत्ररा मै जिन्दगी च कोयी पुत्र नही कीता मै किवे मुकत हो गया?

गुरू साहब ने केहा वेखो दाअदा इह तुहाडी बदीलत ही मै थोड़ी बहुत भगती करन दे समरथ होया हं। मेरी जिंमेवारी तुसी संभालदे आए हो। मै तुहाडे लई वी निरंकार अगगे अरदास करदा हं। सरबत दा भला मंगदा हं। हुन वायदा करो कि जिन्ने सवास हैगे ने हर वेले उस निरंकार नूं याद करोगे। मायआ मोह त्यागोगे। दाअदे दे दिमाग दे बन्द पए दरवाजे हुन खुल्ल गए सन ते सदा सतिकरतार सति करतार दा जाप करन लगगा।

फिर इक दिन गुरू साहब ने पिता नूं दिलासा दित्ता कि तुसी वी मुकत हो।



### माता कहन लगगी "वे मेरा नहीयो सिमरन विच्च मन्न लगदा"◆

जदों मापे करतारपुर विच्च रह रहे सन तां उह दोवे जिय गुरू साहब दे दीवान दी हाजरी बडे ध्यान पूरबक भरदे सन। पिता कालू ने तां होली होली सिमरन शुरू कर दित्ता सी पर माता ज्यादा दुन्यावी गल्लां विच्च रुइझी रहन्दी सी। इक वेरां फिर किसे गुरसिक्ख ने ही माता नूं सतिकार सहत केहा कि माता जी तुसी वी सिमरन वल ध्यान द्या करो। माता कहन लगगी वे मेरा मन्न नही लगदा सिमरन वगैरा 'च।

फिर इक दिन जदों मंजी ते पै गई तां पुत्रर ल कहन लगगी कि नानक मेरा नहीयो ध्यान लगदा सिमरन विच। दस्स मै की करां? गुरू साहब कहन लगगे माता जी मन्न नूं बदो बदी बन्न के सिमर्या नही जा सकदा। जे सच्चमुच्च सिमरनां चाहन्दे ही तां सच्च नूं पछान लवो। हर थां हर शैय उस निरंकार दा रूप है। उस रूप विचों निरंकार नूं लभो। झूठ तों किनारा करो। हुन की पता किसे वेले वी बुलावा आ जाए।

करतारपुर (सत्र 2004)

◆ सोढी 2-417 ने इह सबद भायी लहने प्रथाय कहे जाना दस्स्या है, हालां कि सम्बोधन साफ तौर ते माता नूं है। फिर खुद सोढी 2-205 ने मन्था है इस सबद तों पहलां वाला पिता कालू नूं सम्बोधन कीता है। सो नाल लगदा शबद माता प्रथाय ही है।

◆ सोढी 2-160, व इह वी सोढी:2 अनुसार ही है।

व \*चारे खाणियां- हिन्दूमत अनुसार सारी सिसटी दे जीवां नूं चार श्रेणियां विच्च वंड्या जा सकदा है उनां दे पैदा होन दे अधार ते जिवे:-

1. अंडज- जेहड़े अंडे तों पैदा हुन्दे हन जिवें पंछी, किरले, मच्छियां आदि।
2. जेरज- जेर रांही पैदा होन वाले। भाव जेहड़े सिद्धे मां दे गरभ विचों आउदे हन। जिवे मैमलज ((Mammals like man, monkey, buffalo, horse, dog, mouse)
3. सेतज- जेहड़े गन्दगी विच्च पैदा हुन्दे हन। जिवे बैकटीरिया जूआं जां होर पैरासाईटज़
4. उतभुज- जेहड़े बीज तों धरती विच्च पैदा हुन्दे हन। वेल बूटे आदि

जपुजी दे सलोक दे आउन तों लगदा है कि इह साखी भायी लहना मिलाप तों बाद दी है।

◆ सोढी 2-184

◆ सोढी 2-189, सोढी 2-198, सोढी 2-414 ने इह शबद गुरू अंगद देव दे प्रथाय कहना दस्स्या है जदों कि साफ तौर ते सम्बोधन कामिनी नूं है। फिर सोढी ने मन्था है कि इस तों अगला शबद पिता कालू दे प्रथाय है।

य सोढी 2-205, \* माझे दे इलाके विच्च कुझ लोक बजुरगां नूं दाअदा (दादा नही) कह के सम्बोधन करदे सन। असी आपने पिंड दे अखौती कमी बजुरगां नूं दाअदा कहके सम्बोधन कर्या करदे सां। वकत वकत नाल सम्बोधन बदलदे रहन्दे ने। लग्गदे गुरू नानक साहब वी पिता नूं दाअदा ही केहा करदे सन। दाअदा लफज़ महाराश्टर ते मद्ध प्रदेश कुझ इलाक्या विच वड्डे भरा लई वी वरत्या जांदा है। किते इह दबंग बन्दे लई वरत्या जांदा है। दादागिरी

\*\* इह गुरू नानक दे अशीरवाद दी ही बरकत है कि जित्ये किते बेदी हैन उह चंगी मायक हालत विच्च हन। कुझ वी होवे सिक्ख बेदी तुहानूं भुक्खा मरदा नज़र नही आएगा। की इह वी चमतकार नही? सोढी 2-189

साहब ने धनासरी विच्च शब्द केहा \*:-

धनासरी महला 1 घरू दूजा आ सतिगुर प्रसादि ॥ क्यु सिमरी सिवर्या नही जाय ॥ तपै ह्याउ जियडा बिललाय ॥ सिरजि सवारे साचा सोइ ॥ तिसु विसरिऐ चंगा क्यु होइ ॥1॥ हिकमति हुकमि न पायआ जाय ॥ क्यु करि साचि मिलउ मेरी माय ॥1॥ रहाउ ॥ वखरू नामु देखन कोयी जाय ॥ ना को चाखै ना को खाय ॥ लोकि पतीनै ना पति होइ ॥ ता पति रहै राखै जा सोइ ॥2॥ जह देखा तह रहआ समाय ॥ तुधु बिनु दूजी नाही जाय ॥ जे को करे कीतै क्या होइ ॥ जिस नो बखसे साचा सोइ ॥3॥ हुनि उठि चलना मुहति कि तालि ॥ क्या मुह देसा गुन नही नालि ॥ जैसी नदरि करे तैसा होइ ॥ विनु नदरी नानक नही कोइ ॥4॥1॥3॥

गुरू साहब ने माता जी अकाल पुरख दी बखशश होवे तां ही उनू ध्याया जा सकदा है। इस करके सिमरन लई वी उहदे अग्रे अरदास कर्या करो। सच्चे सतिगुर दा ध्यान करो उहदे ते ध्यान वी सिमरन विच्च सहायी हो सकदा है। बाकी माता तेरा तां की सारा प्रवार ही इस 84 दे गेड तों मुकत रहेगा। तेरे पुत्तर नूहां पोतरे पोतरियां वी। बस उस अग्रे इहो अरदास कर्या कर के इह जिय प्रान ओसे दे हन जिस ने दिते हन।

गुरू साहब ने माता दे प्रथाय शब्द केहा:-

धनासरी महला 1 ॥ नदरि करे ता सिमर्या जाय ॥ आतमा द्रवै रहै लिब लाय ॥ आतमा परातमा एको करै ॥ अंतर की दुबिधा अंतरि मरै ॥1॥ गुर परसादी पायआ जाय ॥ हरि स्यु चितु लागै फिरि कालु न खाय ॥1॥ रहाउ ॥ सचि सिमरिऐ होवै परगासु ॥ ता ते बिख्या मह रहै उदासु ॥ सतिगुर की ऐसी वड्यायी ॥ पुत्र कलत्र विचे गति पायी ॥2॥ ऐसी सेवकु सेवा करै ॥ जिस का जीउ तिसु आगै धरै ॥ साहब भावै सो परवानु ॥ सो सेवकु दरगह पावै मानु ॥3॥ सतिगुर की मूरति हिरदै वसाए ॥ जो इछै सोयी फलु पाए ॥ साचा साहबु किरपा करै ॥ सो सेवकु जम ते केसा डै ॥4॥ भनति नानकु करे वीचारु ॥ साची बानी स्यु धरे प्यारु ॥ ता को पावै मोख दुआरु ॥ जपु तपु सभु इहु सबदु है सारु ॥5॥ छेती ही फिर कुझ दिनां विच्च माता त्रिपता करतारपुर विखे चलाना कर गए



## रब्ब दे राह ते भेख धारन करनां फजूल है

### इक वैशनव नाल◆

एसे तरां इक दिन इक वैशनो साधू करतारपुर आ गया। उसने गुरू नानक दी खूब उपमा सुनी सी। उनू इह सुन के गुस्सा आ रेहा सी कि इह किवे हो सकदा है कि कोयी गिसती बन्दा रूहानियत जां धरम बारे लोकां नूं रोशनी देवे। इक दिन उह हौसला करके गुरू साहब कोल पहुंच ही गया।

सेवादारां नूं कहन लग्गा मैनु आपने गुरू नाल मिलायो।

उनां केहा जी ठीक है पहलां तुसी कुझ जल-पानी छोको। अराम करो। तरो ताजे हो जायो। दूरो आए हो।

गुरू साहब नाल जदों मेल होया तां साहब ने साधू नूं लेट के डंडाउत बन्दनां कीती। सुख सांद पुच्छन तों बाद गुरू साहब ने केहा कि मेरे धत्र भाग किसे रब्बी रूह दे दरशन होए ने। साधू ने जदों खुद्दी उपमा सुनी तां गुरू साहब नूं सवाल करे दित्ता कि जदों तुसी मन्नदे हो कि सन्यास उतम है तां फिर तुसी क्यो गिसत धारन कीता है? किते सन्यास दे कठिन मारग तों डर के तां नही छडु आए?

गुरू साहब ने केहा कि मैं उनां रूहां दी चरन धूड हां जित्रां नूं परमेशर नूं मिलन दी तांघ है। मैं इस करके तुहानूं डंडाउत कीती है। पर मैं इह हरगिज नही मन्नदा कि मिलाप लई जेहड़े रसते लोक अखत्यार करदे हन उह सारे दरुसत हौन। गुरू साहब ने धरम दे राह ते अपणाए जा रहे वक्ख वक्ख तौर तरीक्यां नूं ब्यान कीता ते उनां दा खंडन कीता।

गुरू साहब ने केहा जे तुसां नूं प्रीतम नूं मिलन दी तांघ है तां जरूरी नही कि तुसी घर बार ही छडु जायो। जरूरी है असी करते दी रजा विच्च रहीए। परमेशर दी सिफत सालाह नाल साडी होशी बुद्ध आपे टिकाने आ जाएगी। बस गिसत विच्च ही बन्दा इउ रहे जिवे सन्यास विच्च है। सन्यास हऊमै तों लैना है।

पर सभ तों जरूरी है बन्दा सच्च दी पउड़ी ते पैर रक्खना शुरू करे। जदों तुसी सच्च ते आओगे रजा वाला जीवन शुरू हो जाएगा। सच्च तों बाद गल्ल चलनी है रब्ब दे जस्स दी जां नाम दी। इह भेख वेख करने सभ फजूल ने। सन्यास दा धरम दर असल है ही गैर कुदरती। इह रजा तों बाहरा हो जांदा है।

साहब ने मरदाने नूं सुचेत कीता तां मरदाने ने आसा राग दी धुत्र छेडी। बेले दे इस सुत्र सान महौल विच्च रबाब वी इओ गुंजदी सी जिवे ढोल वज्जदा है। फिर कीरतन विच्च संगत दा वी साथ सी। शब्द सी:-

आसा महला 1 ॥ ग्रेहु बनु समसरि सहजि सुभाय ॥ दुरमति गतु भई कीरति ठाय ॥ सच पउड़ी साचउ मुखि नांउ ॥ सतिगुरु सेवि पाए निज थाउ ॥1॥ मन चूरे खटु दरसन जानु ॥ सरब जोति पूरन भगवानु ॥1॥ रहाउ ॥ अधिक त्यास भेख बहु करै ॥ दुखु बिख्या सुखु तनि परहरै ॥ कामु क्रोधु अतरि धनु हिरै ॥ दुबिधा छोडि नामि निसतरै ॥2॥ सिफति सलाहन सहज अनन्द ॥ सखा सैनु प्रेमु गोबिन्द ॥ आपे करे आपे बखसिन्दु ॥ तनु मनु हरि पह आगै जिन्दु ॥3॥ झूठ विकार महा दुखु देह ॥ भेख वरन दीसह सभि खेह ॥ जो उपजै सो आवै जाय ॥ नानक असथिरु नामुरजाय ॥

साधू दी अकल दे बन्द दरवाजे खुल्ल गए। कहन्दा गुरू जी मैं हुन तेरा। मैनु हुकम करो। गुरू साहब ने केहा मेरा ना बनो आपना बणो। निरंकार दा बणो। कहन लग्गा दस्सो हुन मेरे लई की राह है? गुरू साहब ने केहा

कि वेखो कुदरती तौर ते तुसी जीवन कित्ये जिय सकदे हो ओथों दे हो जायो। जे पिच्छे कोयी हेगा, घर जाना तां घर चले जायो जां जित्ये सन्यास विच्च रह रहे सी ओथे रह के लोकायी दा उधार करो।

साधू कुझ महीने करतारपुर ही रह गया। भेख लाह सुट्या। ते वापस आपने टिकाने ते पहुंच के लगगा गुरुमत दा प्रचार करन।

—◆—

**आपे रब्ब घडह के उस दी पूजा करदे ने! ्व  
तेरी मूरति एका बहुतु रूप ॥**

फरवरी 1524 (बसंत दे दिन)

गुरू साहब करतारपुर बिराजे होए सन कि इक दिन साधूआं दा टोला आ गया। अखे

"हम ने सुना यहां बाबा नानक बसते है। ओह कुझ अलग ही बात कर रहे हैं। सुने तो सही कया कहते है!"

सिक्खां ने साधूआं दा सवागत कीता। गरम पानी नाल पैर धुआए। गरम गरम दुद्ध प्याया। साधूआं नूं बेनती कीती कि कुझ देर अराम फरमायो। लौढे वेले दा दीवान लगन वाला है उस विच्च गुरू साहब नाल वारतालाप कर लैणा। साधूआ पुच्छ्या कि रात रहन दा एथे इंतजाम है? सिक्खां दस्स्या कि जित्ये असी सौवांगे ओथे तुसी वी नाल पै जाणा। धरमसाल विच्च वाधू था है।

लौढे वेले दा दीवान शुरू होया। गुरू साहब ने आए साधूआं नूं नमसकार कीती। सुक्ख सांद पुच्छी। आपस विच्च जान पछान वी कीती। क्युकि गुरू साहब हिन्दुसतान दे सारे तीरथ तां गाह आए सन। बहुते चक्रवरती साधूउंज वी गुरू साहब नूं जाणदे ही सन।

साधूआं ने केहा, "नानक जी आप ने तो कमाल कर दिया। जंगल में मंगल लगगा रक्खा है" लगे महौल दी उपमा करन। किते लह लहाउदे कनक दे खेत। किते सरों ने खट्टा रंग खलार्या होया सी। सरकड़े दे चिट्टे फुलां ने इउ सारा महौल चांदनी कीता होया है। इक बसंत दा मौसम ते दूसरा मंड दा इलाका साधू तां महौल वेख ही विसमादित होयी जा रहे सन।

गुरू साहब ने साधूआं नूं बेनती कीती कि गोबिन्द जनों की हुकम लै के आए हो? अगो साधूआ केहा बाबा जी असी तुहाडा उपदेश सुणना चाहुन्दे हां। क्युकि असी जाणदे हां कोयी महा पुरख कहन्दा सालग्राम (पत्थर दा लिंग) दी पूजा करो। कोयी कहन्दा दमोदर जी नूं ध्यायो, कोयी देवाले जान वासते जोर पाउदा, कोयी कहन्दा देवी दे दर जायआ करो। कोयी कहन्दा बन्दे दे मन विच्च ही ठाकुर है उस दी अराधना करो।

सो बाबा जी दस्सो केहड़े रब्ब दी पूजा करीए? उहदी मूरती केहो जेही बणायी जाए?

गुरू साहब उनां दे सवाल सुन के मुसकराए। गुरू साहब ने उनां दे सवाल नूं अणसुण्या करके उनां नूं पुच्छ ल्या कि किवे लगग रैहा है इथे? उह लगग पए

तारीफां करन।

गुरू साहब ने साधूआं नूं पुच्छ्या कि उह सहीं किस ने बणायी है? उह सरकड़े दे चिट्टे फुल्ल किस ने लाए ने? उह मैं नहीं लाए। साधू कहन लगगे हां उह सभ भगवान दी किरपा है।

गुरू साहब ने केहा जदों सानूं पता है कि सिसटी उस दी रचना है तां फिर उस वासते दूसरी मूरती क्यो बणाईए? क्यु नां उहदी रचनां विचों ही लभीए? जदों साडे कोल उहदी बणायी मूरत हैगी आ तां सानूं दूसरियां मूरतियां घडन दी की जरूरत?

साधू इशारा समझ गए। सारे बोल उठे धत्र गुरू नानक! धत्र बाबा नानक!!

मरदाना तां पहलां ही गुरू साहब ने इशारे दी उडीक विच्च सी। साहब ने जदों उस वल तक्क्या मरदाने ने झट्ट बसंत दी धुत्र खिच्च दिती।

महला 1 बसंतु ॥ रुति आईले सरस बसंत माह ॥ रंगि राते रवह सि तेरे चाय ॥ किसु पूज चड़ावउ लगउ पाय ॥1॥ तेरा दासनि दासा कहउ राय ॥ जगजीवन जुगति न मिलै काय ॥1॥ रहाउ ॥ तेरी मूरति एका बहुतु रूप ॥ किसु पूज चड़ावउ देउ धूप ॥ तेरा अंतु न पायआ कहा पाय ॥ तेरा दासनि दासा कहउ राय ॥2॥ तेरे सठि सम्बत सभि तीरथा ॥ तेरा सचु नामु परमेसरा ॥ तेरी गति अविगति नहीं जाणीए ॥ अणजानत नामु वखाणीए ॥3॥ नानकु वेचारा क्या कहै ॥ सभु लोक सलाहे एकसै ॥ सिरु नानक लोका पाव है ॥ बलैहारी जाउ जेते तेरे नाव है ॥4॥2॥

गुरू साहब ने फिर व्याख्या च दस्स्या। उहदी रचना ही निरंकार दा असली रूप है। मत पत्थर घड़ घड़ के नकली रूप बणायो। उहदी रचना नाल प्यार। जियां नाल मुहब्बत। वनस्सपती दी कदर।

—◆—

**करम कांड फजूल ने। करते नूं दिलों याद कीता  
ही परवान ६**

गुरू साहब करतारपुर बिराजमान सन कि साधूआं ने फिर सवाल जवाब शुरू कर दिते। अज्ज सवाल इह कीता कि कई लोक अकाल पुरख नाल मेल लई तप करदे हन, कई जप करदे ने, कोयी वड्डा संजमी बणदा है, कोयी कहन्दा कि बन्दा बस सबर संतोखी हो जावे, कई लोक वरत रक्खदे ने अते भुक्खे रहन्दे ने, कई ब्रहमचारी बण जांदे ने ते इन्दरियां ते काबू पाउन लई जदोजहद करदे ने, कई धरमसाला बना के बह जांदे ने, कोयी रब्ब दे नां ते नच्चदा हे, कोयी तीरथ यातरा करदा है, कोयी हट्ट जां जिद करके ही बह जां खलो जांदा है, कई साह दे अन्दर-बाहर निकलन ते ध्यान ला के साह कंटरोल करदा है, कोयी घर बाहर ही छड्ड जांदा है, कोयी नंगा ही हो जांदा है, कई सिरफ दुधाधारी भाव दुद्ध दे आसरे ही जीन लगग जांदे ने अते हौर कुझ खांदे ही नहीं हन, कोयी आपने आप सिद्ध कहाउदा है,



कोयी दिगम्बर जैनी बण जांदा है, कोयी कहन्दा मैं ग्यान लै ल्या अते कोयी कहन्दा मैं शेख हां। मतलब इस तरा दे अनेकां फिरके हन अते निरंकार दे वक्ख वक्ख राह अखत्यार कीते होए ने लोकां ने। पर गुरू जी किरपा करो ते इह दस्सो कि परमेशर प्रापती दा सभ तों वधिया तरीका केहड़ा है।

गुरू साहब ने साधूआं नूं समझायआ कि रब्ब नूं खुश करन दा ओहो तरीका है जिस तरीके असी किसे इनसान नूं खुश कर सकदे हां। भाव सिफत सलाह : अगले दी वड्यायी करनी ते दिलों मुहब्बत करनी। आपां लक्ख करम कांड करी जाईए जे दिल विच्च मुहब्बत नहीं जागी तां सभ विअर्रथ।

जदों तुसी किसे दी वड्यायी करदे हो तां उहदी सिफत विच्च गीत वी गाउदे हो। सो उहदी याद विच्च गाउना वी चंगा तरीका है।

गुरू साहब ने फिर आसा राग विच्च सबद गाव्या:-

आसा महला 1 ॥ मै गुन गला के सिरि भार ॥ गली गला सिरजणहार ॥ खाना पीना हसना बादि ॥ जब लगु रिदै न आवह यादि ॥1 ॥ तउ परवाह केही क्या कीजै ॥ जनमि जनमि किछु लीजी लीजै ॥1 ॥ रहाउ ॥ मन की मति मतागलु मता ॥ जो किछु बोलीऐ सभु खतो खता ॥ क्या मुहु लै कीचै अरदासि ॥ पापु पुनु दुइ साखी पासि ॥2 ॥ जैसा तूं करह तैसा को होइ ॥ तुझ बिनु दूजा नाही कोइ ॥ जेहीं तूं मति देह तेही को पावै ॥ तुधु आपे भावै तिवै चलावै ॥3 ॥ राग रतन परिया परवार ॥ तिसु विचि उपजै अमृतु सार ॥ नानक करते का इहु धनु मालु ॥ जे को बूझै एहु बीचारु ॥4 ॥9 ॥



### जदों साधूआं गुरू साहब दी तारीफ कर दिती

गुरू साहब दा वख्यान सुन जदों कोयी गुरू साहब दी सोभा कर दिन्दा तां साहब वैराग विच्च आ फिर निरंकार नूं याद करन लग जांदे ते दुहायी दिन्दे कि साडी काहदी सिफत, सिफत करनी है तां रब्ब दी करो। एसे तरां इक दिन सांधूआ ने साहब दी जदों उसतत कर दिती तां गुरू साहब ने झट्ट मरदाने नूं सुचेत करके शबद रच्या ते गाव्या जिस विच्च दीवान दे सारे जिय शामिल होए।

सोरठि महला 1 ॥ हउ पापी पतितु परम पाखंडी तू निरमलु निरंकारी ॥ अमृतु चाखि परम रसि राते ठाकुर सरनि तुमारी ॥1 ॥ करता तू मै मानु निमाने ॥ मानु महतु नामु धनु पलै साचे सबदि समाने ॥ रहाउ ॥ तू पूरा हम ऊरे होछे तू गउरा हम हउरे ॥ तुझ ही मन राते अहनिसि परभाते हरि रसना जपि मन रे ॥2 ॥ तुम साचे हम तुम ही राचे सबदि भेदि फुनि साचे ॥ अहनिसि नामि रते से सूचे मरि जनमे से काचे ॥3 ॥ अवरु न दीसै किसु सालाहीं तिसह सरीकु न कोयी ॥ प्रणवति नानकु दासानि दासा गुरमति जान्या सोयी ॥4 ॥



इकट्टे हो पंडतां ने आ सवाल कीता,

### "बाबा सुणिए तूं अवतारां नूं नहीं मन्नदा" ◆

जदों ब्राहमन करतारपुर साहब आए तां गुस्से विच सन। उहनां नूं पता लगा कि गुरू नानक दस्स अवतार दे सिधांत नूं नहीं मन्नदा। दूसरे पासे गीता कहन्दी है कि इक वेरां भगवान ने केहा सी:

"यदा यदा ही धरमस्स्या, गलानीर भवती भारत ॥ अभ्युतथानम अध्रमस्स्या तदतमानाम सरजमे अहुंम ॥" मतलब ऐ भारत! जदों जदों धरम दी हानी हुन्दी है तां अधरम दा नास करन लई मैं जनम लैदा हां।

इस ते गुरू साहब ने अखौती अवतारां दी असलियत दे बखेड़े भरी संगत विच उदेड़े।

मिसाल दे तौर ते साहब ने सवाल कीता कि मै नूं इह दस्सो कि वड्डा कौन है जिस ने इह सारी कायनात इह धरती, पौन, पाणी, बनासपती ते जीवां दी रचना कीती ते दूसरे पासे उह इनसान (राम) जिस ने रावन नूं मार्या सी। साहब ने एसे तरां फिर भगवान कृष्ण, जां ब्रहमा आदि दे कारनामे गिना गिना के दस्स्या कि सरबव्यापक अकालपुरख नाल इहनां दा की मुकाबला? साहब ने केहा हां मैं उस निरंकार दा उपाशक हां जिस ने सारे जीव जंतु पैदा कीते हन इथों तक कि तुहाडे अखौती अवतार वी। क्युकि इहनां अखौती अवतारां दे कुझ काले कारनामे वी हैन अते जदों गुरू साहब ने उह सारियां गल्लां विदवान पंडतां नूं बड़े प्रेम नाल सुणाईआ तां उह ला जवाब सन। साहब ने उहनां नूं समझायआ कि जां तां इह पाखंडवाद छड्डो नहीं तां लोकां ने तुहानूं छड्डु जाना है। साहब दा हो सकदा इशारा वद्ध फेल रहे इसलाम वल सी। ओदों करतारपुर विखे फिर इह शबद गायआ:

आसा महला 1 ॥ पउनु उपाय धरी सभ धरती जल अगनी का बंधु किया ॥ अंधुलै दहसिरि मूंडु कटायआ रावनु मारि क्या वडा भया ॥1 ॥ क्या उपमा तेरी आखी जाय ॥ तूं सरबे पूरि रहआ लिव लाय ॥1 ॥ रहाउ ॥ जिय उपाय जुगति हथि कीनी काली नथि क्या वडा भया ॥ किसु तूं पुरखु जोरू कउन कहीऐ सरब निरंतरि रवि रहआ ॥2 ॥ नालि कुटम्बु साथि वरदाता ब्रहमा भालन स्रिसटि गया ॥ आगे अंतु न पाययो ता का कंसु छेदि क्या वडा भया ॥3 ॥ रतन उपाय धरे खीरु मथ्या होरि भखलाए जि असी किया ॥ कहै नानकु छपै क्यु छप्या एकी एकी वंडि दिया ॥

अज्ज इतहासकारां ने साबत कीता है कि अखौती अवतार वक्ख वक्ख सम्यां विच होए राजे सन। पड़ के हैरानी हुन्दी है कि पंचम नानक ने पहलां ही इह गल दस्स दिती सी।

जुगह जुगह के राजे कीए गावह करि अवतारी ॥

तिन भी अंतु न पायआ ता का क्या करि आखि वीचारी ॥

—◆—

**साधुआं पुच्छ्या, "कुझ लोक चंगा खांदे पींदे, पहनदे, मसत रहन्दे ने। अग्गा केहने वेखिए?"** ◆

साधुआं दे इस सवाल ते कि जेहड़े लोक खांदे पींदे खुशी खुशी जिन्दगी बिसार रहे ने उहनां दा भविख की? साहब ने फरमायआ कि करता पुरख निरंकार ने सिसटी विच वन्नगी पैदा कीती है। इह लोक जेहड़े निसचिंत हो के जीवन जिय रहे ने पशुआं दी न्यायी हन। जित्रां नूं निरंकार दी होंद दी सोझी नही हुन्दी। इह सच्च है कुझ लोक अजेहे हुन्दे हन उह जीवन बारे सोचदे ही नही हन। दूसरे पासे उह इनसान हन जो जीवन अते मौत बारे मन ही मन विच वीचार करदे हन। इहनां वीचारां उपरंत फिर उहनां नूं नाम दी सोझी पैदी है। नाम ध्यावन उपरंत जेहड़ी अनन्द दी अवसथा प्राप्त हुन्दी है उह सदीवी हुन्दी है जदों कि पशु बिरती वाले लोक कदी बहुत दुखी ते कदी बहुत सुखी हो जांदे हन। मिसाल दे तौर ते पशु ब्रिती वाले लोकां दे प्रवार विच जदों मौत फेरा पाउदी है तां इह पूरी तरां टुट जांदे हन जदों कि ग्यानी पुरख उहदे भाने विच खुश ही हुन्दे हन। साहब ने इस मौके शबद केहा:-

सिरीरागु महला 1 ॥ ध्रिगु जीवनु दोहागनी मुठी दूजे भाय ॥ कलर केरी कंध ज्यु अहनिंसि किरि ढह पाय ॥ बिनु सबदै सुखु ना थीए पिर बिनु दूखु न जाय ॥1॥ मुंधे पिर बिनु क्या सीगारु ॥ दरि घरि ढीयी न लहै दरगह झूठु खुआरु ॥1॥ रहाउ ॥ आपि सुजानु न भुलयी सचा वड किरसानु ॥ पहला धरती साधि कै सचु नामु दे दानु ॥ नउ निधि उपजै नामु एकु करमि पवे नीसानु ॥2॥ गुर कउ जानि न जानयी क्या तिसु चजु अचारु ॥ अंधुलै नामु विसार्या मनमुखि अंध गुबारु ॥ आवनु जानु न चुकयी मरि जनमै होइ खुआरु ॥3॥ चन्दनु मौलि अणायआ कुंगू मांग संधूरु ॥ चोआ चन्दनु बहु घना पाना नालि कपूरु ॥ जे धन कंति न भावयी त सभि अडम्बर कूड ॥4॥ सभि रस भोगन बादि हह सभि सीगार विकारि ॥ जब लगु सबदि न भेदीए क्यु सोहै गुरदुआरि ॥ नानक धनु सुहागनी जिन सह नालि प्यारु ॥5॥13॥

—◆—

### रचना नूं ही रब्ब दा सरीर समझ्यो

इक वेरां करतारपुर विखे ही साहब बिराजमान सन कि दो तिन्न बहुत ही ग्यानवान पड़हे लिखे गिसती बन्दे आ हाजिर होए। इक कहन लगा कि बाबा जी सुणीदा तुहाडे ते परमेशर बड़ा मेहरबान है। असी निरंकार बारे विचारां करद्यां जिन्दगी कडू दिती है कि उह केहो जेहा होवेगा? बड़े साधु संतां नाल वी गल्लां बातां हुन्दियां रहन्दियां ने किसे ने वी इह नही दस्स्या कि रब्ब दी शकल सुरत केही जेही है?

केहा जांदा है कि गुरू साहब अजेहे विदवान दे आउन ते बहुत खुश हुन्दे सन। उनूं नमसकारां करदे सन

क्युकि करतारपुर ज्यादातर लोक आपने दुन्यावी मसले लै लै आया करदे सन। प्रमेशर दा खोजी कोयी विरला ही हुन्दा सी। गुरू साहब ने अजेहे जग्यासू दी भरे दीवान तारीफ कीती।

गुरू साहब ने सारी संगत नूं दस्स्या कि भायी इह सारी रचना, सारी सिसटी, इह ब्रेहमंड सभ उस रब्ब दा ही रूप है। इह ही उस दा सरीर है। इस रचना तों जो अवाजा पैदा हो रेहा है, इह ही उस दे बोल ने। सभ पासे उस एके दा ही पसारा है।

किते जीव मर रेहा है किते पैदा हो रेहा है, इह सभ करते दे रूप वटाउन दा खेल है। उहदे तों बगैर होर कोयी खिलाडी नही है। दूसरा मायआ दा खेल वी ओसे ने ही पैदा कीता है। बुरायी वी ओसे ने ही पैदा कीती है। बस असी जीव खेड रहे हां। सानूं साडी असलियत दा अहसास ही नही। सारा खेल उस एके दा ही है अते उह बेअंत है।

वख्यान देन तों बाद गुरू साहब फिर वैराग विच्च आए ते मरदाने नूं इशारा कीता। सारा दीवान गुरू साहब दे मगर गुंज उठ्या, "साहब मेरा एको है, एको है भायी एको है"। ढोलकियां शेष्यां खडतालां ने जंगल विच्च मंगल ला दित्ता। हर कोयी सरूर विच्च सी। हर पासे मसती सी। हर कोयी झूम उठ्या। शबद आसा राग विच्च सी:-

आसा महला 1 ॥ जेता सबदु सुरति धुनि तेती जेता रूपु कायआ तेरी ॥ तूं आपे रसना आपे बसना अवरु न दूजा कहउ मायी ॥1॥ साहबु मेरा एको है ॥ एको है भायी एको है ॥1॥ रहाउ ॥ आपे मारे आपे छोडै आपे लेवै देइ ॥ आपे वेखै आपे विगसे आपे नदरि करेइ ॥2॥ जो किछु करना सो करि रहआ अवरु न करना जायी ॥ जैसा वरतै तैसो कहीए सभ तेरी वड्यायी ॥3॥ कलि कलवाली मायआ मदु मीठा मनु मतवाला पीवतु रहै ॥ आपेरूप करे बहु भांतीं नानकु बपुड़ा एव कहै ॥4

—◆—

**"मैनु तां सारा संसार ही शराबी होया दिसदा है" ◆**  
जदों शराबियां खिलाफ साधुआं शकायत कीती सी तां

लोकां दियां ज्यादा दुनियावी मंगां आउन ते गुरू साहब कदी अक्क जांदे सन ते इकांत वल चले जांदे सन। एसे तरां इक वेरां करतारपुर विखे बैठे सन कि उनां दी मौज आई ते मरदाने नूं नाल लई रावी कंढे (पिंड धरमकोट दी हदूद अन्दर) जा बिराजे। हौली हौली शरधालूआं नूं पता लग्गा तां उह रावी कंढे ही आउने शुरू हो गए।

कुझ समे बाद करतारपुर कुझ साधु आ गए ते कहन लग्गे कि सुणिए बाबा नानक इथे आए होए ने। सेवादारां दस्स्या कि आए ते हैन पर ऐस वकत सुणिए रावी कंढे बैठे होए ने। साधु वी उडीकन दी थां जित्ये दस्स्या गया सी रावी वल नूं ही हो तुरे।

संगीत दी आवाज ने दूरों ही साधुआं नूं गुरू साहब दे

टिकाने दा पता दस दिता।

साधूआं नूं मिल के गुरू साहब ने खिमा याचना कीती कि महातमावां नूं खेचल होयी है इथे आउन अते कहन लग्गे कि चलो डेरे चलदे हां। पहलां लंगर पानी फिर गोशटी होवे। साधूआं ने केहा कि तुहाडे डेरे दे सेवादारां सानूं संतुशट करके भेज्या है कि ते हुन सिरफ तुहाडे वीचार सुनन दी सानूं भुक्ख है।

इह गल्लां चल रहिया सन कि लागे ही शोर शराबा हो गया। दस बारा मुंडे रावी कंठे बह के दारू पी रहे सन कि उनां विच्च लड़ायी हो गई। मरदाने ने दस्स्या कि इना ने किते शिकार (हरन आदि) मार्या है ते इथे ही रित्र बना के खा रहे सन ते नाले शराब पी रहे सन।

गुरू साहब ने केहा कि इनां नूं नजरअन्दाज़ करो।

पर मुंडे चीकां मार रहे सन। बकरे बुला रहे सन कि साधूआं दा ध्यान भटक रेहा सी। साधू ओनां नूं बुरा भला आख रहे सन कि पी पी के इह लोक अत्रे होए पए ते इनां दी बुद्ध भ्रिशट होयी पई है। नशे विच्च इह आपना खुद्द दा वी नुकसान कर रहे हन। स्ट्र पेट वी लगन दा खतरा है।

साधूआं जिवे गुरू साहब दा इस बाबत विचार जानना चाहआ तां साहब ने फरमायआ कि साधू जनो मैनुं तां सारा संसार ही शराबी होया दिसदा है। होश किसे नूं वी नहीं। जीवन दी सच्चायी कोयी वी नहीं समझ रेहा। वेखो कोयी मोह दे नशे विच्च गलतान है कोयी काम दे नशे विच्च कोयी क्रोध करके शुदायी होया प्या है, कोयी हंकार विच्च ही सड़ी भुज्जी जा रेहा है।

साधूआं नूं गल्ल झट्ट समझ आ गई कि इह तां वड्डी सच्चायी है कि बन्दा सारी उमर मायआ दे नशे विच्च ही बतीत कर दिन्दा है। उनुं अहसास ही नहीं हुन्दा ते नां ही ध्यान जांदा है कि इक दिन सभ कुझ छड्डना पैना है। भाव सच्चायी नूं हर किसे ने वसाया हुन्दा है। इनसान झूठ दे नशे विच्च है।

एने नूं मरदाने ने गुरू साहब तों इजाजत लई कि साहब अज्ज मैनुं शबद कहन द्यो। गुरू साहब मरदाने दी बेनती ते बहुत खुश होए ते मरदाने नूं थापड़ा दिता कि अज्ज तूं बोल बाणी। मरदाने ने सलोक बोल्या:-

सलोकु मरदाना 1 ॥ कलि कलवाली कामु मदु मनुआ पीवणहारु ॥ क्रोध कटोरी मोह भरी पीलावा अहंकारु ॥ मजलस कूड़े लब की पी पी होइ खुआरु ॥ करनी लाहनि सतु गुडु सचु सरा करि सारु ॥ गुन मंडे करि सीलु घ्यु सरमु भासु आहारु ॥ गुरमुखि पाईए नानका खाधे जाह बिकार ॥1॥ मरदाना 1 ॥ कायआ लाहनि आपु मदु मजलस त्रिसना धातु ॥ मनसा कटोरी कूडि भरी पीलाए जमकालु ॥ इतु मदि पीतै नानका बहुते खटियह बिकार ॥ ग्यानु गुडु सालाह मंडे भउ मासु आहारु ॥ नानक इहु भोजनु सचु है सचु नामु आधारु ॥2॥ कांयां लाहनि आपु मदु अमृत तिस कौ धार ॥ सतसंगति स्यु मेलापु होइ लिव कटोरी अमृत भरी पी पी

कटह बिकार ॥3॥

हर कोयी बोल उठ्या वाह भायी मरदाना वाह मरदाना। धत्र गुरू नानक। धत्र गुरू नानक। वाहगुरू। वाहगुरू।

—♦—

### माता पिता दा चलाणा\*

जिवे पिच्छे आ चुक्का है गुरू साहब ने आपण्यां माप्यां ते वी किरपा कीती ते उनां नूं वी नाम दी दात बखशी। अजेही बखशश होयी कि दीवां दा मत्र वी नाम विच्च लग्गना शुरू हो गया। पिता कालू दा हुन मायआ मोह घट्ट चुक्का सी। उनां नूं वी करते दे खेड अते सच्च दी समझ पै चुक्की सी। पहलां तां दीवान दे कंमां विच्च टोका टोकायी वी कर्या करदे सन पर हुन मत्र संतोख विच्च आ चुक्का सी। हां पोतर्या दे घर उलाद नहीं सी इस करके कदी गुरू साहब नूं ताकीद करदे कि लखमी चन्द दे व्याह दा कुझ करो।

खैर कतक 1581 बिकरमी मुताबिक 1524\* ई नूं माता त्रिपता थोड़ा चिर दिल्ली मट्टी रह के करतारपुर विखे चलाना कर गए। ओदों गुरू साहब करतारपुर विखे ही मौजूद सन। गुरू साहब ने ब्राहमनी रीतां रसमां नूं दर किनार करके माता दा अंतम ससकार कीता अते कई दिन लगातार उनां दी याद नूं समरपत शबद कीरतन चलदे रहे।

ओसे साल ही कुझ दिनां दे अरसे मगरो 27 माघ 1581 (फरवरी 1525 ई पिता महता कालू वी चड्हायी कर गए। गुरू साहब ओदों पंजाब दे ही किसे इलाके विच्च सन। मिरासी भेज के गुरू साहब नूं सद ल्या गया। जदों तक्क सहबजाद्यां बाबा सी चन्द अते लखमी दास ने आपनी मरजी अनुसार ब्राहमनी रीतां पालदे होए दादा दा ससकार कर दिता। उदों करतारपुर गुरसिक्खां ने रोस वी जितायआ पर साहबजाद्यां आपनी मरजी कीती।

बाद विच्च गुरू साहब दे परतन ते पिता कालू दे कल्यान वासते कीरतन दे प्रवाह चलदे रहे। गुरू साहब दे परतन उपरंत कोयी ब्राहमनी रसम नहीं चलन दिती गई।

—▲—

सिद्धांत	♦ सोढी 2-209,	व सोढी 2-212	सोढी 2-218
	♦ सोढी 2-218	♦ सोढी 2-223	♦ सोढी 2-225
	♦ सोढी 2- 619 य	सोढी 2-225	♦ सोढी 2-515

\*16 वी सदी विच कोड़ां लोक छुआ छूत दियां बीमारियां नाल मरे सन। ईरान तों बहुत लोक भज्ज के पंजाब वल आ गए सन। हो सकदै महता कालू, माता त्रिपता, बेबे नानकी अते भाईआ जैराम दे चलाने दा कारन वी कोयी छुआ छूत दी बीमारी बनी होवे। क्युकि लिखारियां ने लिख्या है कि इहनां सुभागे जोड्यां दा अंतम समां नाल नाल ही होया है।

[http://jhr.ui.ac.ir/article\\_22654.html](http://jhr.ui.ac.ir/article_22654.html)

\* इह तरीकां खजान- 106 ने दितियां हन। नवी खोज अनुसार असां दे साल दा वाधा कर दिता है।